

कक्षा - चौथी
विषय - हिंदी (पाठमाला)

पाठ - 1
भारत के बच्चे (कविता)

संक्षिप्त टिप्पणी :- कवि भारत के बच्चों के विषय में बताते हुए कहते हैं भारत के बच्चों का मानना है कि चाहे उनके सामने कितनी ही कठिनाइयाँ क्यों न आरें, वे किसी भी प्रकार रुकेंगे नहीं। उनका कहना है कि हमें छोटे बालक मत समझो हम बहुत साहसी हैं। हम देखने में दुबले-पतले हैं लेकिन हमारे दिल बहुत मजबूत हैं। भारत के बच्चों का कहना है कि जो हमसे मुकाबला करेगा हम उसे ऐसा सबक सिखाएंगे कि उसे हमारी ताकत का अंदाजा हो जाएगा। हम बड़ी-बड़ी मुश्किलों से नहीं डरते हैं। हम तो चट्टानों, पत्थरों को भी तोड़कर अपने लिए नया रास्ता बना लेते हैं। हम भारत माता की वह उम्मीद हैं जो अपना सब कुछ बलिदान करके भी उसकी हर इच्छा को पूरी करेंगे। हम समाज के कमजोर वर्ग को ऊपर उठाएंगे। हम भारत के वे बच्चे हैं जो हमेशा उन्नति की ओर ही बढ़ते जाएंगे।

प्र०/उ०

प्र०.1 भारत के बच्चों को कौन नहीं रोक पाएगा?
उ० भारत के बच्चों को तूफान नहीं रोक पाएगा।

प्र०.2 चट्टानें किसकी प्रतीक हैं?

उ० चट्टानें कठिनाइयों की प्रतीक हैं।

प्र०.3 भारत के बच्चों के कोई दो गुण लिखो।

उ० भारत के बच्चे साहसी और देशभक्त हैं।

प्र०.4 बच्चे नई राह कैसे बनाएंगे?

उ० बच्चे चट्टानों को काटकर नई राह बनाएंगे।

प्र०.5 भारत माँ की अभिलाषा कैसे पूरी की जा सकती है?

उ० अपना सब कुछ बलिदान करके भारत माँ की अभिलाषा पूरी की जा सकती है।

प्र०.6 बच्चे कैसे लोगों की मदद करना चाहते हैं?

उ० बच्चे समाज के कमजोर वर्ग के लोगों की मदद करना चाहते हैं।

कक्षा - चौथी
विषय - हिंदी व्याकरण

पाठ - 1
भाषा, व्याकरण और लिपि

प्र०/उ०

प्र०.1 भाषा किसे कहते हैं?

उ० बोलकर या लिखकर अपने विचारों को प्रकट करने का साधन भाषा कहलाता है।

प्र०.2 भाषा के कितने रूप हैं? नाम लिखो।

उ० भाषा के दो रूप हैं।

i) मौखिक भाषा ii) लिखित भाषा

i) मौखिक भाषा → बोलकर प्रकट करने वाली भाषा, मौखिक भाषा कहलाती है।

ii) लिखित भाषा → लिखकर प्रकट करने वाली भाषा, लिखित भाषा कहलाती है।

प्र०.3 लिपि किसे कहते हैं? हिंदी की लिपि क्या है?

उ० भाषा को लिखने का ढंग लिपि कहलाता है। हिंदी की लिपि देवनागरी है।

प्र०.4 व्याकरण किसे कहते हैं?

उ० व्याकरण वह साधन है जो किसी भाषा को शुद्ध रूप में बोलना, पढ़ना और लिखना सिखाता है।